

# ગરવી નવક્રાન્તિ

<http://jagadishchristian.com>
[email:garvinavkranti@yahoo.com](mailto:email:garvinavkranti@yahoo.com)

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ?  
હા( )ના( )If undelivered p.r.return to  
સરનામોનું સ્વીકૃત ઉભાડવા વગર  
પરતી કરોકાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ - ૭

ESTD.YEAR- 21 •ISSUE: 09 DATE: 04-03-2017 •SATURDAY •PAGES: 4 •PRICE Rs.1 •YERLY SUB: Rs. 60/-

## ભારતમાં અસહિષ્યુ લોકોનું કોઈ સ્થાન નથી : પ્રણવ

### મુકરજી રાષ્ટ્રપતિ

દિલ્હી યુનીવર્સિટીની રામજસ કોલેજમાં એનઆઈએસએ અને એબીવીપીના કાર્યકરો વચ્ચે ચાલી રહેલ હિંસક ઘર્ષણને પગલે વાણી સ્વાતંત્ર્યની લડાઈ બાબતે શરુ થયેલી ચર્ચા વચ્ચે રાષ્ટ્રપતિ પ્રણવ મુકરજીએ કહ્યુ હતું કે યોગ્ય ટીકા અને વિરોધ દર્શાવવાનો પુરતો અવકાશ મળવો જ જોઈએ. જે લોકો યુનીવર્સિટીમાં અભ્યાસ કરી રહ્યા છે તેમણે કોઈ મુદ્દે યોગ્ય ચર્ચા કરવી જોઈએ. હિંસાની સંસ્કૃતિ ન અપનાવવી જોઈએ. વિદ્યાર્થીઓ હિંસા અને અશાંતિ વચ્ચે અટવાઈ ગયા છે જે વિચિત્ર છે.

કેરળના કોચી ખાતે ઈન્ડિયા એટ ૭૦ વિષય પર કે.એસ.રાજમણિ મેમોરિયલ લેક્ચર આપતાં રાષ્ટ્રપતિએ ભારપુર્વક કહ્યુ હતું કે દરેક ભારતીયને વાણી સ્વાતંત્ર્ય બંધારણમાં આપવામાં આવ્યું છે. અસહિષ્યુ ભારતીયો માટે દેશમાં કોઈ સ્થાન નથી. તેમણે કહ્યુ હતું કે આપણા ઉચ્ચ શિક્ષણના ઈન્સ્ટિટ્યુટ્સને આધારે તો ભારતે પોતાને એક નોલેજ સોસાયટી બનાવવાની છે. આ શિક્ષણના

મંદિરોમાં સર્જનાત્મકતા અને મુક્ત વિચારસરણીનો પડધો પડવો જોઈએ. રાષ્ટ્રપતિએ સાંસદોને પણ જનતાને હળવાશથી ન લેવાની તાકીદ કરી હતી અને કહ્યુ હતું કે સાંસદોએ પણ જનતાને લગતા કાયદા ઘડવા પડશે અને તેમના મુદ્દા ઉઠાવવા પડશે.

સમાજમાં મહિલા સામે હિંસા અંગે કહેતા મુકરજીએ કહ્યુ હતું કે

આપણે જ્યારે મહિલા પર કુરતા આચરીએ છીએ ત્યારે આપણે આપણી સંસ્કૃતિ પર ઘા કરીએ છીએ. લોકોએ રાજકીય સિસ્ટમમાં જે વિશ્વાસ મુક્યો છે તે જળવાવો જોઈએ અને ચુંટાયેલા સાંસદોને વિશ્વાસઘાત ન કરવો જોઈએ. રાષ્ટ્રીય હેતુ અને રાષ્ટ્રવાદ જ આપણા દેશને સાતત્યપુર્ણ પ્રગતિ અને સમૃદ્ધિ તરફ લઈ જઈ શકે છે.

## મહારાષ્ટ્રની ચુંટણીઓમાં ઇલેક્ટ્રોનિક વોટિંગ મશીનમાં મોટી ગરબડો બહાર આવતાં ખળભળાટ મચી ગયો

મહારાષ્ટ્રમાં તાજેતરમાં પુર્ણ થયેલ જીલ્લા પરિષદો અને મહાનગરપાલિકાઓની ચુંટણીઓમાં ઈલેક્ટ્રોનિક મશીનોમાં મોટી ગરબડો થઈ હોવાનું બહાર આવતાં ખળભળાટ મચી જવા પામ્યો છે. ઘણા ઉમેદવારોએ તેમના પરાજય માટે ઈવીએમ મશીનોને જવાબદાર ઠેરવ્યા છે. અને કેટલાકે તો આ અંગે વિધિવત

ફરિયાદો પણ નોંધાવી દીધી છે ! ઈવીએમને કારણે જ કેટલાક ભાજપના ઉમેદવારો જીતી ગયા હોવાની કોંગ્રેસ, શિવસેના, એનસીપી અને મનસેએ ફરિયાદ કરી છે.

મુંબઈના એક અપક્ષ ઉમેદવારને ઝીરો વોટ મળ્યો છે. તેમણે ફરિયાદ કરી છે કે તેમનો અને તેમના પરિવારનો વોટ પણ તેમના ખાતામાં ગયો નથી. ૨૩મી ફેબ્રુઆરીએ નાસિકના પંચવટી વિસ્તારમાં ઈવીએમ મશીનમાં ગરબડો સર્જતા મારામારીના બનાવો બન્યા હતા. આ બેઠક પરથી ભાજપના ઉમેદવારને વિજેતા જાહેર કરવામાં આવ્યા છે.

પુણેના એનસીપીના ઉમેદવાર મનીષા મોહિતેને વિજેતા જાહેર કરાયા બાદ એક કલાક પછી પંચના અધિકારીએ તેમને કહ્યુ હતું કે હજુ ઈવીએમ ના એક મશીનની ગણતરી બાકી છે. જે મશીનમાંથી ફક્ત ભાજપના જ વોટ નીકળ્યા હતા. આ વિજેતા પરાજીત જાહેર કરાયા હતા.

### વિનંતી



તમારી  
પ્રાર્થનામાં  
અમારી  
સેવાઓને  
ખાસ યાદ  
રાખશો.

## અમેરિકામાં ગેરકાયદેસર વસવાટ કરનારા ભારતીયોને ડિપોર્ટ કરવાની કામગીરી ઝડપી બનાવવા પ્રમુખ ડોનાલ્ડ ટ્રમ્પના આદેશથી ત્રણ લાખ ભારતીયોનું ભવિષ્ય અધ્ધરતાલ

અમેરિકાના નવા ચુંટાયેલા પ્રમુખ ડોનાલ્ડ ટ્રમ્પ દ્વારા બીજા દેશોમાથી આવીને અમેરિકામાં ગેરકાયદેસર વસવાટ કરનારા ઈમીગ્રન્ટ્સે માટે કડક કાયદા અમલમાં મુકવાને કારણે ભારતીય-અમેરિકન સમુદાયના આશરે ૩ લાખ લોકોને તેની અસર પહોંચશે. ટ્રમ્પના શાસનમાં લાખો લોકોને યુએસમાંથી કાઢી મુકવાનું જોખમ તોળાઈ રહ્યું છે. ટ્રમ્પ સરકાર દ્વારા ગેરકાયદે રહેતા લોકોને હાંકી કાઢવાની પ્રક્રિયા ઝડપી બનાવવાના આદેશ અપાઈ ચુક્યા છે. બિનસત્તાવાર રીતે અમેરિકામાં ૩ લાખથી વધુ ભારતીયો વસવાટ કરે છે જેની પાસે કાયદેસરના દસ્તાવેજો નથી. સરકારે જણાવ્યું છે કે ગંભીર ગુનાની સાથે સામાન્ય ટ્રાફિક ભંગ કરનારને પણ ડિપોર્ટ કરવામાં આવશે. સરકારી સુત્રોના જણાવ્યા મુજબ અમેરિકામાં ૧.૧૦ કરોડથી વધુ લોકો કાયદેસરના દસ્તાવેજો વગર અમેરિકામાં વસવાટ કરી રહ્યા છે. ઈમીગ્રેશન કાયદાઓનો દુરપયોગ કરનાર અને છટકબારીઓ શોધનારા લોકો પર પણ તવાઈ આવશે. ટ્રમ્પ સરકાર દ્વારા નવી ઈમીગ્રેશન એન્ફોર્સમેન્ટ પોલીસીની જાહેરાત કરવામાં આવી છે. જેનો અમલ કરવાથી યુએસમાં ગેરકાયદે રહેતા લાખો લોકો પર હકાલપટ્ટીની તલવાર તોળાઈ રહી છે. જેના સામે ગુન્હા છે તેમને તુરંતજમાં હાંકી કઢાશે.

## પ્રોઇડંટ ફંડમાંથી તમામ પ્રકારનો ઉપાડ કરવા હવે સિંગલ ફોર્મની વ્યવસ્થા

કર્મચારી ભવિષ્યનિધિ સંગઠન પોતાના ગ્રાહકોને મોટી રાહત આપવા જઈ રહી છે. હવે તમારે પીએફના નાણાંનો ઉપાડ કરવા માટે અલગ અલગ પ્રકારના ફોર્મ ભરવા નહીં પડે. પરંતુ કોઈપણ પ્રકારના ઉપાડ માટે એકજ ફોર્મ ભરવું પડશે. લોન વગેરે લેવા માટે કંકોત્રી જેવા દસ્તાવેજ પણ જોવા નહીં પડે. ભુતકાળમાં પીએફમાંથી અલગ અલગ કારણસર ઉપાડ કરવા માટે અલગ અલગ ફોર્મ ભરવા પડતા હતા. એક પાનું આ ફોર્મ કંપોઝીટ કલેમફોર્મ રહેશે. તેનો ઉપયોગ કરવા ગ્રાહકોને દસ્તાવેજોને એટેસ્ટ કે પ્રમાણિત કરવાની જરૂર નહીં પડે.

જે ગ્રાહકના આધાર અને બેન્કડિટેલ યુનીવર્સલ એકાઉન્ટ નંબર (યુએન) જોડાઈ ચુક્યા હોય તેવા ગ્રાહક નિમણુંક કર્તાના એટેસ્ટેશન વિના સીધા જ કલેમ કરી શકશે. જે ગ્રાહકના યુએન સાથે આધાર ડિટેલ ના જોડાઈ હોય તેમણે ફોર્મ ૧૯, ૧૦સી કે ૩૧ના સ્થાન હવે કંમ્પોઝીટ ફોર્મ ભરવાનું રહેશે.

### ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

### ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭  
ફોન નં. ૯૮૨૫૧૬૯૩૮૬-૦૭૯ ૬૫૨ ૧૪૭૫૬

## ભારતના દેશદ્રોહ કાયદાની કડક આલોચના આંતરરાષ્ટ્રીય સંસ્થા એમનેસ્ટી ઇન્ટરનેશનલ કરી

બ્રિટન સ્થિત આંતરરાષ્ટ્રીય એનજીઓ એમનેસ્ટી ઇન્ટરનેશનલે ભારતના દેશદ્રોહી કાર્યક્રમની ભારે આલોચના કરી હતી. સંસ્થાનું કહેવું છે કે ભારત સરકાર વિરોધ કે સરકારી આલોચનાઓને કચડી નાંખવા માટે કાયદાનો દુરપયોગ કરી રહી છે. એનજીઓની વાર્ષિક બેઠકમાં રજુ થયેલા અહેવાલમાં ભારત સરકારની આ મુદ્દે આલોચના કરવામાં આવી હતી. અહેવાલમાં કહેવાયું હતું કે ભારતમાં માનવ અધિકાર કાર્યકર્તાઓ અને પત્રકારોને ખુબજ મુશ્કેલીઓ એટલે સુધી કે હુમલાઓનો સમાનો કરવો પડે છે. તેમના જીવને જોખમ રહે છે. બિનવહીવટી અને વહીવટી તંત્ર એમ બંને તરફથી તેમને ખતરો રહે છે. ભારતના એનજીઓ અને સીવીલ સોસાયટી સંગઠનો પર થયેલી કામગીરીની આલોચના કરવામાં આવી છે.

એજન્સીએ પોતાના અહેવાલમાં જણાવ્યું હતું કે સિવિલ સોસાયટીને દબાવવા માટે સરકાર એક્સિઆરએ કાયદામાં હસ્તક્ષેપ કરીને તેમના ભંડોળ રોકી રહી છે. હકીકતે સીવીલ સંગઠનોને નબળા કરવાનો આ પ્રયાસ છે.

ગૌરક્ષાને નામે થઈ રહેલી ગુંડાગીરી અને હુમલાઓને અહેવાલમાં વખોડવામાં આવ્યા છે. ગુજરાત, મધ્યપ્રદેશ, હરિયાણા અને કર્ણાટક જેવા રાજ્યોમાં જાતિને આધારિત અને ગૌરક્ષાને નામે થઈ રહેલા હુમલાને મુદ્દે ચિંતા જાહેર કરવામાં આવી છે. વીતેલા બે વર્ષમાં બનેલી ઘટનાઓએ ભારતની આંતરરાષ્ટ્રીય છાપને નુકશાન પહોંચાડ્યું છે. ૨૦૧૬માં ગુજરાતના ગીર સોમનાથ જિલ્લામાં ૪ દલિતોને એસયુવી કાર સાથે બાંધીને માર મારવામાં આવતા રાજ્યવ્યાપી વિરોધપ્રદર્શનો યોજાયા હતા.

## ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર ઈન્ફોર્મેશન <http://facebook.com/robin.dholakia> ઉપર પણ જોઈ શકાશે.



## ગરવી નવકાન્તિ

અભિવ્યક્તિની સ્વતંત્રતા કોને ? માત્ર શાસક પક્ષના પીઠુઓને ? દેશદ્રોહી કોણ નક્કી કરશે ? દેશ છોડી દેવાની ધમકી, બળાત્કાર કરવાની ધમકી, શીશ કાપી લાવનારને ઈનામ આ બધી બાબતોનો જવાબદેહી કોણ ? ઈવીએમ મશીનોમાં ચેડા, કોમી એલાસતા જોખમાવવી, દેશમાં અશાંતિનો પાયો નાંખવો, લોકશાહી ધ્વંસ થાય તેવી તરકીબો. શું છે આ બધું ?

અસહિષ્ણુતાનો ભારતમાં કોઈ અવકાશ નથી છતાં એ સતત ચલાવાય છે. હિંસા અને અશાંતિના વમળોમાં યુવાનોને જોતરવામાં આવી રહ્યા છે. જેની પાછળ કેટલાક એવા નેતાઓ છે જેમને સત્તાનો સાથ છે. ભારતના બંધારણે બક્ષેલી દરેક નાગરિકને અભિવ્યક્તિની સ્વતંત્રતાને ચકાસવામાં આવી રહી છે. બંધારણને ઠેબે ચઢાવવામાં આવી રહ્યું છે તેની પાછળનો મકસદ ઝનુની કટ્ટરવાદ. પરંતુ તેનો પરવાનો ચઢાવી રહેલા લોકો એ જાણતા નથી કે તેના પરિણામો કેવા આવી શકે છે. કદાચ આજ સત્તા હોય અને કાલે ના પણ હોઈ શકે. પરંતુ દેશ આંતરિક અવ્યવસ્થાના દોરમાં જઈ રહ્યો છે તે નક્કી છે. તમારો એજન્ડા ગમે તે હોય પરંતુ તેના કારણે જેને તમે દેશપ્રેમ કહી રહ્યા છો તે એ નથી ઉલ્ટાનું જે આજ તમે અન્ય પર થોપી રહ્યા છો કદાચ એજ તમને લાગુ પડતું હોઈ શકે. ભારતમાં ન્યાયસંગત ટીકા અને અસંમતિ માટે ચોક્કસપણે અવકાશ હતો અને રહેશે પરંતુ તેને અટકાવવાનો પ્રયત્ન લેખે લાગશે નહીં.

સેરેના ચેરીટેબલ ટ્રસ્ટ સંચાલિત

## કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

**હેડ ઓફિસ :-** ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

**બ્રાન્ચ ઓફિસ :-** ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

## ઇન્ટરનેશનલ જુવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જુવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇન્ટરનેટ પવિત્રભુમિના પ્રવાસના પુસ્તકો મળશે.

**સંપર્ક :-** શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

## AGNELO FREE MARRIAGE SERVECES, INDIA

agnelofreemarriagebureau@gmail.com.

parmar\_kanu2002@yahoo.co.in

http://jagadishchristian.com/

Conact No.0091 9824489344,

(R)0091-2692-260332

## ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

**ચિંતા વગરનો પ્રસંગ એ જ પ્રસંગનો આનંદ**

**સંપર્ક: એ એમ. મેકવાન**

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

## ગંગાની શુદ્ધિ ના થઈ તો જાન આપી દઈશ : ઉમા ભારતી જલસંશાધન મંત્રી

ઉત્તરપ્રદેશમાં ચાલી રહેલ ચુંટણી સભાઓને સંબોધતાં આવેશમાં આવી ગયેલા કેન્દ્રીય જલ સંશાધન મંત્રી ઉમા ભારતીએ કહ્યું હતું કે ગંગા સાફ ના થઈ તો જાન આપી દઈશ. તેમને ગંગા સફાઈનો હવાલો સોંપાયો છે. એનડીએના શાશન આવ્યાના સમયમાં તેઓ માત્ર ગંગા શુદ્ધિના જ કાર્યક્રમમાં જોડાયેલા છે.

તેમણે કહ્યું હતું કે જો તેમના કાર્યકાળ દરમિયાન ગંગાની શુદ્ધિ નહી થાય તો તેઓ તેમના પ્રાણની આહુતી આપી દેશે. તેમણે ઉ. પી સરકાર પર પ્રહારો કરતાં કહ્યું હતું કે ગોમતી રિવરફ્રન્ટ પ્રોજેક્ટમાં તેમણે ભ્રષ્ટાચાર કર્યો છે. તેમણે વચન આપ્યું હતું કે રાજ્યમાં ભાજપની સરકાર બનતાં જ તેઓ તેમની ઉંડી તપાસ કરાવશે. ઉમા ભારતીએ ભાજપના કાર્યાલયમાં પ્રેસ કોન્ફરન્સ બોલાવીને કોંગ્રેસ પર પ્રહાર કરતાં કહ્યું કે ગંગાના શુદ્ધિકરણને નામે દેશ દુનિયામાંથી પૈસા લાવી સરકારી તિજોરીઓને લુંટવામાં આવી છે. અને પાછલી સરકારોએ આ બાબતની ઉપેક્ષા કરી છે. મોદી સરકારે નિર્મલ ગંગા યોજના હેઠળ ૨૦૦૦૦ કરોડ રૂપિયાની ધન રાશિ ફાળવી દીધી છે. તેમણે કહ્યું કે અભિલેશ સરકારે રિવરફ્રન્ટ તો બનાવી પરંતુ ગંગાની સફાઈ ના કરી.

ચુંટણી ટાણે જાત જાતની વાતો કરવી તે નેતાઓની ફિતરત છે. એનડીએ સરકારે મંજૂર કરેલા કેટલાક નાણાં ગંગાની શુદ્ધિકરણ યોજના પાછળ ખર્ચાઈ ચુક્યા છે પરંતુ હજુ સુધી ગંગાનું એક ટીપુ પણ શુદ્ધ થઈ શક્યું નથી તે માનનીય મંત્રીશ્રી ને ખબર નથી. પરંતુ ચુંટણી સભાઓમાં બીજાએ પ્રત્યે બયાનબાજી કરવી તે નેતાઓની ફરજ અને ધર્મ છે.

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૮૯


૯૮૨૪૩૬૨૪૬૨

## ભારતીય જનતા પાર્ટી કે આરએસએસનું આઝાદીમાં કોઈ યોગદાન નથી : રાહુલ ગાંધી



કોંગ્રેસના ઉપાધ્યક્ષ રાહુલ ગાંધીએ ભારતીય જનતા પાર્ટી અને રાષ્ટ્રીય સ્વયં સેવક સંઘ પર આકરા પ્રહારો કરતાં અમેઠીની ચુંટણી સભાને સંબોધતા કહ્યું હતું કે નફરત ફેલાવનારા આ બંને સંગઠનોએ દેશની આઝાદી માટે કોઈ યોગદાન આપ્યું નથી. તેમણે દેશને ન તો મહાત્મા ગાંધી આપ્યા કે ન તો સરદાર પટેલ આપ્યા છે. રાહુલે આરોપ લગાવ્યો હતો કે વડાપ્રધાન મોદી દેશને વહેંચવા અને તોડવાની રાજનીતી કરી રહ્યા છે. જાતિને જાતિ સાથે અને ધર્મને ધર્મ સાથે લડાવવાની મોદીની આદત બની ગઈ છે. તેણે ઉત્તરપ્રદેશમાં પણ એ જ કરી રહ્યા છે. રાહુલે કહ્યું હતું કે મોદીજી અગાઉ ખુશ જોવા મળતા હતા પણ યુપીમાં ગઠબંધન ( સપા-કોંગ્રેસ ) પછી તેમનો ચહેરો ઉતરી ગયો છે. અને હવે તેઓ નફરતની રાજનીતી કરી રહ્યા છે. તેમનો મુડ બદલાઈ ગયો છે અને તેઓ અગાઉની જેમ લોકોને વિભાજીત કરવાનું કામ કરવા લાગ્યા છે. રાહુલે કહ્યું હતું કે ના હિન્દુ બનેગા ન મુસલમાન બનેગા, ઈન્સાન કી ઔલાદ હૈ ઈન્સાન બનેગા ગીતનો ઉલ્લેખ કરતાં કહ્યું હતું કે મોદી રાષ્ટ્રીય સ્વયંસેવક સંઘની વિચારધારાવાળું હિન્દુસ્તાન નહીં બનાવી શકે. સંઘની વિચારધારા સામે રાહુલ ગાંધી ભુતકાળમાં અનેક વાર પોતાના વિચારો વ્યક્ત કર્યા છે

## મોદીમાં હિંમત હોય તો અમિત શાહની સંપત્તિ જાહેર કરે : શિવસેના



શિવસેના ભાજપ પ્રમુખ અમિત શાહ અને પક્ષના નેતાઓની સંપત્તિ જાહેર કરવાનું સાહસ બતાવવા વડાપ્રધાન મોદીને આહવાન કર્યું છે. સામે ભાજપે પણ શિવસેના ના ઉધ્ધવ ઠાકરેની વિલ્કતો અને ધિરાણમાં તપાસ કરવાનો પડકાર ફેંક્યો છે. શિવસેનાના સાંસદ રાહુલ શેવાલે જણાવ્યું છે કે ભાજપ ઠાકરે પરિવાર અને સેનાના નેતાઓ સામે ભ્રષ્ટાચારના પાયા વગરના આક્ષેપો મુકી રહ્યા છે. આવા દાવાઓ કરતાં પહેલાં હું વડાપ્રધાનને કહું છું કે તેઓ અમિત શાહ સહિત ભાજપના રાષ્ટ્રીય નેતાઓની સંપત્તિ અને અસ્ક્યામતો જાહેર કરવાનું સાહસ બતાવે.

## જાહેરાત માટે સંપર્ક કરો

આપની વ્યવસાયલક્ષી કે લગન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

# ઘર આંગણે જ મળ્યો નોકરીનો અવસર સરકારે યુવાનોનું સ્વપ્ન કર્યું સાકાર

## મેગા જોબ ફેર- ૨૦૧૭

રાજ્યવ્યાપી રોજગારી મેળાઓનું સફળ આયોજન  
યુવાનો,યુવતીઓ તથા નોકરીદાતા તરફથી  
મળેલો અભુતપુર્વ પ્રતિસાદ

એક સપ્તાહમાં ૧૨ ભરતી મેળા  
૧,૦૯,૫૨૦ યુવાનોને મળી મનપસંદ નોકરી

૫૬૭૪૨ રોજગારવાંચ્છુઓને મેન્યુફેક્ચરીંગ સેક્ટરમાં  
૫૨૭૭૮ રોજગારવાંચ્છુઓને સર્વિસ સેક્ટરમાં રોજગારી

૮૮,૫૦૩ યુવકો સહિત આદિવાસી,અનુસુચિત જાતિ,  
૨૧,૦૧૭ યુવતીઓ સામાજિક શૈક્ષણિક રીતે પછાત વર્ગના  
૧૪૪ દિવ્યાંગો રોજગારવાંચ્છુઓનો સમાવેશ

૨૧૮૪ ટોચની કંપનીઓ સહિત  
ઔદ્યોગિક સર્વિસ સેક્ટરના  
નોકરીદાતાઓને મળ્યું કુશળ માનવબળ

૮૫% થી વધુ સ્થાનિક યુવાનોને રોજગારી પુરી પાડવાની  
દિશામાં ગુજરાત સરકારનું આગેકદમ

રૂ.૧ લાખ થી રૂ.પાંચ લાખ  
સુધીના વાર્ષિક પેકેજની ઓફર  
નોકરી માટે પસંદ થયેલા યુવાનોને મળી

એન્જીનીયરીંગ સહિતના વિવિધ ઔદ્યોગિક એકમ, બેન્કીંગ  
ફાઇનાન્સ,માર્કેટીંગ, સિક્યોરીટી અને બાંધકામ વગેરે ક્ષેત્રોમાં  
ગુજરાતના યુવાનોને રોજગારીનો અવસર

**સમગ્ર દેશમાં મોટા રાજ્યોમાં રોજગારી આપવામાં ગુજરાત મોખરે**

હર હાથ કો કામ  
સ્કીલ ઇન્ડીયા .....

કલ્પ તે કર્યું  
સ્કીલ ગુજરાત

શ્રી નરેન્દ્રભાઈ મોદી  
પ્રધાનમંત્રી,ભારત સરકાર

શ્રી વિજય રુપાણી  
મુખ્યમંત્રી, ગુજરાત રાજ્ય



## ઉત્તરપ્રદેશમાં ભારે ઉગ્ર પ્રચાર રેલીઓના આયોજન બાદ ભારતીય જનતા પાર્ટીના નેતાઓમાં બહુમત ન મેળવી શકાય તેવો વિશ્વાસ

ઉત્તરપ્રદેશમાં ચુંટણી સમરાગંણના પડઘમ પુરા થયા અને હવે દરેક પક્ષો પોત પોતાની રીતે પોતાનું આર્કલન કરવા લાગી ગયા. જો કે ચુંટણી પંચે લગાવેલ બંધીના કારણે જનાદેશનું ચિત્રીકરણ કરી શકાતું નથી તેથી હવે પક્ષો પોતે પોતાની રીતે કેવા પરિણામો આવી શકે છે તેની તડજોડમાં પડ્યા છે.

ભારતીય જનતા પાર્ટીના બે મોટા ગજાના નેતાઓમાં વડાપ્રધાન મોદી અને ભાજપ પ્રમુખ અમિત શાહે પુરા ઉત્તર પ્રદેશમાં જે રીતે રાજકારણને ધર્મયુધ્ધમાં ફેરવી નાંખીને જનાદેશ પોતાની તરફેણમાં કરવા માટે એડીયોટીનું જોર લગાવ્યું હતું તે બાદ વડાપ્રધાને જે ખંડિત જનાદેશની વાત કરી ત્યારે એવું લાગી રહ્યું છે કે ભાજપ ની લોકસભાની માફક વિજયપતાકા લહેરી શકે તેમ નથી.

વડાપ્રધાને સપા અને બસપા પર ઉત્તરપ્રદેશ વિધાનસભા ચુંટણીમાં ખંડિત જનાદેશ લાવવાની રમત રમવાનો આરોપ લગાવતાં કહ્યું હતું કે આ બંને પક્ષો એવી સ્થિતિ સર્જવાની ફિરાકમાં છે જેથી કોઈને બહુમતી ના મળે. એનો મતલબ એ થાય છે કે ભાજપ બહુમતી મેળવી શકે તેવી સ્થિતિનું નિર્માણ થઈ શક્યું નથી. વડાપ્રધાને ચુંટણી રેલીમાં કહ્યું હતું કે પ્રદેશ વિધાનસભા ચુંટણીના પ્રથમ ત્રણ તબક્કામાં પોતાની હાર દેખાતાં સપા અને બસપાએ નવો ખેલ શરુ કર્યો હતો કે અમે હારીએ તો ભલે હારીએ, અમારી સીટો ઓછી થાય તો થઈ જાય પણ કોઈને બહુમતી ન મળવી જોઈએ.

ચુંટણીમાં તમામ નીતિ નિયમો નેવે મુકીને સર્વ પ્રકારની નીતીઓ અપનાવાઈ હતી. જેમાં વડાપ્રધાન સહિતના નેતાઓએ ચુંટણી આચાર સંહિતાની ગરિમા જાળવી નહોતી તેવા આક્ષેપો કરવામાં આવ્યા હતા. પરંતુ તેમને તેમ કરતાં રોકી શકવા માટે નખ વગરનો વાઘ ચુંટણી પંચ અસમર્થ હતો. હવે ચુંટણીઓ પતી ગયા બાદ તેનો કોઈ અર્થ રહેતો નથી.

ભાજપા માટે ઉત્તરપ્રદેશની ચુંટણીઓ જીતવી એ વડાપ્રધાનની નીતિઓ સફળ રહી છે કે નિષ્ફળ તેના જવાબ રુપે લેખવામાં આવી રહી હતી. નોટબંધીની અસરો યુપીની ચુંટણીમાં કેટલી વ્યાજબી ઠેરવે છે અને આ નિર્ણયને દેશના નાગરિકોએ સાથ આપ્યો છે કે કેમ તેનો જવાબ રુપે માનવાનો એક હિસ્સો ગણવામાં આવી રહ્યો હતો. એનડીએના શાસનમાં થઈ રહેલા નવા ફેરફારોને જનતાએ સ્વીકાર્યા છે કે નહી તે જાણવાનો પણ આ અવસર હતો.

### ગરવી નવકાન્તિ સામાહિકની માલિકી અને તે અંગેની વિગત

માહિતી : ફોર્મ નં. ૪ (જુઓ, ૩૧ નં. ૮)

૧. પ્રકાશન સ્થળ	: ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭
૨. પ્રકાશનની સામાયિકતા	: સામાહિક
૩. માલિક, મુદ્રક, પ્રકાશક નાગરીકતા	: રોબિન જે. ધોળકીયા : ભારતીય
સરનામું	: ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭
૪. તંત્રીનું નામ નાગરીકતા	: પ્રશાંત આર. ધોળકીયા : ભારતીય
સરનામું	: ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭

હું રોબિન જે. ધોળકીયા, આથી જાહેર કરું છું કે ઉપર દર્શાવેલ વિગતો મારી જાણ મુજબ અને માન્યતા મુજબ સાચી અને ખરી છે.

તા. ૪-૩-૨૦૧૭

રોબિન જે. ધોળકીયા

સ્થળ: અમદાવાદ.

માલિક, મુદ્રક, પ્રકાશક અને તંત્રી.

## બીએસએફના જવાનનો વધુ એક વિડીયો જાહેર : ફરિયાદી ન્યાય મળવાને બદલે હેરાનગતિ વધી

બીએસએફના જવાનોને અપાતાં હલ્દી ગુણવત્તાવાળા ભોજન બાબતે ફરિયાદ કરનારા બીએસએફના જવાનને ન્યાય મળવાને બદલે હેરાન કરવામાં આવી રહ્યો હોવાના સમાચારો પ્રગટ થયા છે.

આ બીએસએફના જવાને વધુ એક વિડીયો જાહેર કરતા કહ્યું છે કે ભારતના વડાપ્રધાન નરેન્દ્ર મોદી શું તેઓ દેશમાંથી ભ્રષ્ટાચારને દુર કરવાની ઈચ્છા ધરાવે છે ? ત્યારે હું તેમને પુછવા માંગુ છું કે અત્રની ગુણવત્તા ખરાબ છે તે ફરિયાદ સાચી છે તેમ છતાં આ અંગે કેમ કોઈ પગલાં લેવાયા નથી. આ વિડીયો પોસ્ટ કરવાને માટે તેમના ખાતા તરફથી તેમને હેરાન કરવામાં આવી રહ્યા છે. વડાપ્રધાન ભ્રષ્ટાચાર નાબુદ કરવા માંગે છે માટે મે મારા ખાતામાં ચાલી રહેલ ભ્રષ્ટાચારને ખુલ્લો પાડ્યો છે. શુ ભ્રષ્ટાચારને ખુલ્લો પાડવા માટે મને હેરાન કરવો તે ઈનામ છે ? મારો ફોન જમ કરી લેવાયો છે. અને તેની મંજૂરી વગર તેના સોશયલ નેટવર્કિંગ એકાઉન્ટસનો ઉપયોગ કરાયો હતો. જ્યાં સુધી હું મારા વીડીયો થકી સીધી રીતે તેમને ન જણાવું ત્યાં સુધી તમે આની પર વિશ્વાસ ન કરશો. તમારી દેશભક્તિ જવાન કસોટીના અરણ પર છે.

### ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

### ગરવી નવકાન્તિ સામાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ  
નગર અમદાવાદ - ૭  
ફોન નં. ૯૮૨૫૧૬૯૩૮૬-  
૦૭૯ ૬૫૨૧૪૭૫૬

## અમેરિકાના નવા ચુંટાયેલા પ્રમુખ ડોનાલ્ડ ટ્રમ્પની નવી નીતિઓ સામે જન આક્રોશ વધી રહ્યો છે જેથી ટ્રમ્પ સામે ઇમ્પીયમેન્ટ થઈ શકે છે

અમેરિકાના નવા ચુંટાયેલા પ્રમુખ ડોનાલ્ડ ટ્રમ્પને હજુ એક મહિનાનો સમય પુરો થયો નથી અને સત્તાના સુત્રો હાથમા આવ્યા નથી ત્યાં સુધીમાં વૈશ્વિક સ્તરે અટકળો શરુ થઈ ચુકી છે કે તેમને પદભ્રષ્ટ કરવાની સેનેટમાં દસખાસ્ત આવશે ? શું તેઓ સૌથી ઓછા કાર્યકાળમાં પદભ્રષ્ટ થનાર સર્વ પ્રથમ રાષ્ટ્રપતિ બની જશે ?

ડોનાલ્ડ ટ્રમ્પને સત્તા પરથી હટાવવા માટેની એક કવાયત શરુ થઈ ચુકી છે. કેલીફોર્નિયાની રિયમંડ સીટી કાઉન્સિલે સર્વસંમતિથી અમેરિકી સંસદને હાકલ કરી છે કે તેઓ રાષ્ટ્રપતિ ડોનાલ્ડ ટ્રમ્પની સામે મહાભિયોગ પ્રસ્તાવ લાવવા માટે પ્રયાસ શરુ કરે.

કેલીફોર્નિયાના સભ્ય ગેલ મેકલાઇલિને આ દરખાસ્તને આગળ ધપાવતાં દલીલ કરી છે કે રાષ્ટ્રપતિ ટ્રમ્પનો બિઝનેસ સંપુર્ણ વિશ્વમાં ફેલાયેલો છે. અને જેની સંપુર્ણ વિગતો આપવાની તેમણે મનાઈ કરી છે. બંધારણ અને કાયદા મુજબ આ પુરતુ કારણ છે કે સંસદ તેમની સામે ઇમ્પીયમેન્ટ પ્રસ્તાવ લાવવા માટે પુર્વ રાષ્ટ્રપતિ બરાક ઓબામાની સામે ઇમ્પીયમેન્ટની ચર્ચા બીજા કાર્યકાળ અને છઠ્ઠા વર્ષે શરુ થઈ હતી અને તે અગાઉ જ્યોર્જ બુશને આખરી દિવસોમાં તેમને હટાવવાની ચર્ચાએ જોર પકડ્યું હતું.

અમેરિકી બંધારણમાં આપવામાં આવેલી જોગવાઈ મુજબ જો ચુંટણી થઈ ગયા બાદ કોઈ રાષ્ટ્રપતિ માનસિક સ્થિતિ ગુમાવી દે, પોતની સરકારને કોઈ ભ્રષ્ટાચાર કે દમનમાં ઝોકી દે અથવા વિદેશી શક્તિઓના વિશ્વાસને ઠેસ પહોચાડે તો તેને ખુરશીમાંથી હટાવી દેવાનું અમેરિકાના હિતમાં છે.

હવે અમેરિકાના બંધારણમાં પ્રમુખના ઇમ્પીયમેન્ટ માટે આપવામાં આવેલી તમામ શરતોમાંથી લગભગ તમામ શરતો પર ડોનાલ્ડ ટ્રમ્પ પર આરોપ મુકી શકાય તેમ છે. આ આરોપોમાંથી કોઈ એક પણ સાચું નીકળે તો અમેરિકી સંસદમાં નવા રાષ્ટ્રપતિને ઇમ્પીય કરવાની પ્રકીયા શરુ કરાશે.

ટ્રમ્પે પ્રમુખપદે આરુઠ થયા બાદ સહુ પ્રથમ સાત મુસ્લીમ દેશોમાંથી આવતા વસાહતીઓને રોકી કાઢ્યા છે. પરિણામે વિશ્વમાંથી અમેરિકામાં વસવાટ કરવા માટે આવી રહેલા મુસ્લીમ દેશોના નાગરિકોને માટે યુએસ વિઝા મેળવવા મુશ્કેલ બની ગયા છે. આ ઉપરાંત અન્ય એશીયન દેશોના અમેરિકામાં વસવાટ કરતા ગેરકાયદેસરના વસાહતીઓ માટે ભારે મુશ્કેલી ઉભી થઈ છે. આ વસાહતીઓ માટે પાછા ફરવાનો સંકેત આપી દેવાયો છે. જેના કારણે અમેરિકામાં કેટલીક ધનાઢ્ય લોબી જેમણે ટ્રમ્પને ચુંટણીમાં ફંડો આપ્યા હતા અને ભારે મદદ કરી હતી તેઓ મુશ્કેલીમાં મુકાયા છે. અમેરિકામાં ગેરકાયદેસર રીતે વસતા ભારતીયોની સંખ્યા પણ ખુબજ મોટા પ્રમાણમાં છે. આ લોબીએ પણ ભારે રાજકીય લોબીંગ કરીને આવા નિર્ણયો અટકાવવા પ્રયત્નો શરુ કર્યા છે. પરંતુ ટ્રમ્પના નિર્ણયોમાં ડબલ કરી શકાશે કે કેમ તે કહેવું કવેળાનું છે.

### ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

### ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર  
મો. ૯૩૭૬૧ ૦૦૮૬૮

E.mail : drhamparikh@yahoo.co.in